



Nazju Magro

(1926-1985)

Taghrif miġbur

minn Joseph Spiteri


Nazju Magro twieled il-Qrendi nhar id-29 ta' Jannar 1926, bin Joseph u Rosanna née Mallia. Huwa ġie mghammed ġewwa l-knisja ta' Santa Marija, Parroċċa tal-Qrendi fil-31 ta' Jannar 1926. Imma ta' e'tà żghira l-familja tiegħu ġarrew lejn Hal Balzan.

Bhal kull tifel tista' tghid li kien hawn ġo Hal Balzan, Nazju maghruf bhala tal-Qrendija (laqam li akkwistah mir-rahali kien ġej minnu) mill-ewwel beda jiehu interess fil-festa ta' Marija Annunzjata. Fil-fatt Nazju minn e'tà żghira beda jattendi l-każin tal-Banda San Gabriel, sabiex minnu din l-Ghaqda jkun jista' jagħti s-sehem tiegħu aħjar. Hekk jinsab dokumentat fil-ktieb ta' l-abbonament tal-każin li Nazju ġie msieheb membru ġdid ta' din is-Socjetà fil-15 ta' Frar 1948.

Meta wiehed jaqra l-istorja tal-każin, f'dawk iż-żminijiet isib li ma tantx kien xi żmien felici għas-Socjetà tagħna, kien żmien ta' wara t-Tieni Gwerra Dinjija u kien żmien li l-każin tagħna tilef wiehed mill-pilastri tiegħu habta u sabta, lill-imghallem Wigi Ebejer fl-e'tà ta' 41 sena u li dak iż-żmien kien jokkupa l-kariga ta' segretarju. Fil-fatt jien niftakar lil Nazju jghidli li tant kien żmien diffiċli li ġieli kienu jkunu biss hu u Ġużeppi l-Keti kemm il-każin ma jagħlaqx. Din il-burraxxa għaddiet hekk kif deher Gabriel Caruana, il-bniedem dinamiku li kellu jagħti hajja ġdida lis-Socjetà. Żgur li wiehed mill-membri li Gabriel Caruana seta' jistrieħ fuqu kien Nazju Magro.

Kien proprju nhar il-Hadd filghodu, 7 ta' Jannar 1951 li f'seduta ġenerali Nazju saħħah il-pożizzjoni tiegħu fil-każin, meta għall-ewwel darba ġie elett membru tal-kumitat eżekuttiv. Nazju flimkien ma' membri żgħażaġ oħra bdew jagħtu nifs ġdid lill-każin.

Hekk insibu lil Nazju jagħti s-sehem tiegħu f'dak kollu li l-każin kien qieghed jorganizza dak iż-żmien, fosthom karrijiet tal-Karnival, it-twaqqif tal-Banda San Gabriel u fuq kollox, tant għal qalbu, l-armor u l-ġbir għall-festa Marija Annunzjata.



Nazju Magro (l-ewwel mix-xellug)

Iżda żgur li Nazju jibqa' msemmi għall-volum ta' xogħol manwali li għamel fil-każin. Ta' min jghid li meta nxtara l-bini li għandna illum fl-1957, dan kien għamel xi żmien magħluq, ma jintużax, għalhekk wiehed jista' jimmagina li dan il-lokal kellu bżonn manutenzjoni kbira u Nazju flimkien ma' diversi membri oħra ta' l-kontribut tiegħu kemm felah.

Haġa li jien kont nammira fih mill-ftit hin li qattajt miegħu hija li kien ihobb tassew il-

każin u ftit kien jiftakar b'hidmietu anzi niftakar ridt toqghod issaqsieh x'għamel għall-każin. Huwa kien ukoll habrieki hafna fejn jidhol l-armor tal-festa, armor li dak iż-żmien kien jirrikjedi hafna tbatija peress li ma kienx hawn il-makkinarju li hawn illum.

Biżżejjed ngħidu jew insemmu dak il-ġiri bis-sellum forci fih m'oghla s-smewwiet, li ma nkunx qieghed nesagera li riedu jkunu erba' min-nies mibnija b'saffejn sabiex immexxuh. Mhux l-ewwel darba wkoll li Nazju ta s-sehem tiegħu fix-xogħol tan-nar, speċjalment fl-1969 meta kienet is-sena tat-tielet centinarju mill-bini tal-knisja parrokkjali. Imma mbagħad f'dawk it-tlett ijiem tal-festa kienet tintesa t-tbatija kollha.

U għalkemm Nazju kien ta' natural kwiet u ta' ftit kliem u bil-kemm ma nazzardax ngħid li kien xi ftit misthi, xorta kien isib il-mument jesprimi l-ferh ta' wara sena hidma għall-festa u l-każin.

Dan kont tarah speċjalment waqt il-marċi brijużi, b'kappell kbir bhal tal-Messikani biex jevita r-raxx tan-nar u kienet l-hena tiegħu jahraq il-ġerasuri li illum ma għadniex narawhom mal-marċi (dawn kienu jkunu speċi ta' rdieden żgħar). Jiena nahseb li kien ikollhom xi pika (pika ta' hbieb) hu, u Ġanni l-Pizzirell, għax ma kinux jieqfu jaharqu, tista' tghid matul il-marċ kollu, u Ġużeppi Calleja erhilu jqassam is-sfifar li illum spiċċaw ukoll. Ta' min jghid ukoll li kif kien jispiċċa kollox ma kienx jonqos dak il-grokk jew flixkun birra kiesah.

Nazju mhux biss hadem għall-każin iżda hadem ukoll biex rabba familja kif suppost. Huwa kien miżżewweġ lil Lorenza, u minn dan iż-żwieġ kellhom erbat itfal. Illum fil-fatt ghadna ngawdu l-hidma ta' wiehed minn uliedu, Bertu Magro, li jiffirma wiehed mill-membri tal-Kumitat Eżekuttiv, u żgur ma jagħmilx għajb lil missieru fejn tidhol il-hidma tas-Socjetà tagħna.

Kien il-Ġimgħa 4 ta' Ottubru 1995, li filghaxija kellha ssir seduta ġenerali sabiex jiġi elett kumitat ġdid, iżda malajr tħassret hesrem. Jiena wasalt mix-xogħol, u hekk kif dhalt id-dar, ommi staqsietni, "Taf x'għara?" Jien għidtilha, "X'għara?" Qaltli li miet Nazju fil-każin. Mill-ewwel marli l-aptit ta' l-ikel u mort nigri l-każin,

u hekk kien tassew.

Nazju miet fil-każin, il-każin li tant hadem għalih, il-każin li tant iddedika hinu u hajtu għaih. Miet f'atmosfera kwieta mingħajr ma bata, kif wara kollox kien jisthoqqlu, imdawwar mill-aqwa hbieb li kellu, fosthom Ġerald Ebejer, Benny Pace, Alfred Caruana, u Ġuzeppi Calleja. Il-Bambin ried ukoll f'dak il-mument ikun hemm il-Kappillan Dun Tarcisio Delicata. Ma fadallix aktar xi nghid Naz!! Hlief li j'Alla l-każin tagħna jkollu aktar nies bhalek li jahdmu hajjithom kollha bl-akbar sinċerità u onestà.

Referenzi:

Arkivji Parrocċa Santa Marija, Il-Qrendi
Arkivji Każin tal-Banda San Gabriel